



 MIESIĄCNY ČASAPIS DLA BIEŁARUSKICH DZIETAK.

* * *

Nia tolki mužčyny pracavali i pracujuć dziela dabra našaj Bačkauščyny, pracavali i pracujuć dla Jaje tak ža i žančyny. Adnej z pieršych slaŭnych našych žančyn, katoraja tak mnoha pryčyniłasja da našaha adradžeńnia, była Aloizyja Paškievičanka, viedamaja pad pseŭdonimam „Ciotka“. Pachodziła jana z Lidčyny, z pód miastečka Vasilišak, dzie bački jaje mieli davoli vialiki falvarak — Novy Dvor. Budučy zdolnaj i pracavitaj, jana dobra prajšla navuki ũ himnazii, pa skančeńni katoraj pastupiła ũ pieciarburski universytet.

Zdabyŭšy navuku, jana ũsie svaje siły addavała na službu svajej bačkauščyny Bielarusi. Praca dla narodu bielaruskaha nie padabałasja ũladam maskoŭskim, i jana musieła vyjechać zahranicu da ũkraincaŭ, dzie ũ Lvovie nie pierastała vieści bieła-

ruskuju rabotu, pradusim pracujučy na litaraturnym poli.

Zahranicaj „Ciotka“ vyjšła zamuž za litoŭskaha dziejača Kiejrysa. Hetak źmianiła svajo proźvišča, pad jakim śmieła mahła viarnucca na bačkaŭščynu. Pažyła „Ciotka“ niejki čas u Pieciarburzie. Arhanyzavała tam hramadki moładzi, biełaruski teatr, chor. Stul pierabrałasia pierš u Vilniu, a pašla ũ Miensk.

„Ciotka“ wielmi lubiła dziaciej i ab ich najbolš rupiłasia. Pisała dla ich knižački da čytańnia i da navuki dy vydavała dziciačuju hazetku „Łučynku“ ũ Miensku.


Tak žyła i pracavała „Ciotka“, choć užo chvoraja na suchoty, da pačatku vialikaj suśvietnaj vajny. Kali paliłasia kroŭ, jana nie mahła hladzié spakojna, jak hinuli na vajnie ludzi i chaciéła choć čym kolečy pamahčy im. Dziela hetaha jana pastupiła za siastru miłasierdzia, pad kulami padymała ranienych sałdataŭ i pieraviazywała im rany, a pašla ceły hod dahladała chvorych u tyfusnym baraku ũ Vilni.

Kali ũ 1915 hodzie ũ Vilniu pryjšli niemcy, „Ciotka“ z vilenskimi biełarusami ũziałasia zakładać škoły dla biełaruskich dzietak. Jana ũ ściuzu i maroz abychodziła vakolicy Vilni, stukałasia da kožnych dźviarej, dzie spadziavałasia znajsci biełarusaŭ i zapisywała dziaciej u biełaruskija škoły. Škoły rośli, jak hryby — na Łukiškach, na Antokali, Śnapiškach, Žviaryncy i h. d.

Ažno ũ pačatku 1916 hodu dajšła da „Ciotki“ viestka z rodnaje wioski, što jaje stareńki bačka pamior. Jana pajechała chavać bačku, dy užo nazad u Vilniu nie viarnułasia. Tam, doma, u akaličnych wioskach panavaŭ tyfus, pomačy niskul nia było, i časta chaty zusim pustavali, bo vymirali cełyja siemji. „Ciotka“ i tut paśpiašyła na ratunak svaim siarmiažnym bratom, chadziła ad chaty da chaty, dahladała chvorych, pamahała, čym i jak mahła.

Dy tut, pry achviarnaj rabocie i śmierć svaju znaj-
šla: zarazila sama tyfusam i pamiarła 5 lutaha
1916 hodu.

Niachaj dla vas, dzietki, „Ciotka“ budzie pry-
kładam, jak majecielubić svoj narod i dla jaho ach-
viarna pracavać.



C I O T K A.

Dobraje dziciatka.

Byli dažynki ũ haspadara. Zyšlosia šmat narodu. Dzia-
ciej, jak maku. Pryjšła Anetka z susiedniasioski.

Častavaŭ haspadar ihruškami, jablykami, ahurkami, davaŭ
syra, masła, blinoŭ. Usie jeli, tolki Anetka svaju časć kłała
ŕ chvartušok. Zhledziŭ haspadar, što Anetka ničoha nia jeść.
Padyjšoŭ dy pytaje: „A ty, dziaŭčynka, čamu nie jasi?“ Anet-
ka ščyrvaniela, jak toj mak, hałoŭku spuśc ła dy maŭčyc. A
susiednija dzieci kažuć: „Jaje mama choraja, a ũ chacie
biednata, dyk Anetka svaju časć chavaje, bo paniasie chvo-
raj maci“.

Tady haspadar naklaŭ poŭnuju łubku ũsialakaj jady i
paslaŭ praz dačku choraj kabiecie. A dziaŭčynku pasadziŭ
za stoł i sam jaje nakarmiŭ.

Ciotka.

Moj sad.

Lublu moj sad, jak raščvitaje,
Jak saľaviej svoj trel viadzie,
Jak ćviet halinku pryhibaje,
Jak pčotka miód adtul niasie.

Lublu moj sad u poznu vosień,
Jak płód źvisaje da ziamli,
Jak hołki syplucca ad sosien,
Jak załaciacca śliū listki.

Lublu moj sad u krepku zimku,
Jak u kryštalach ũvieš dryžyć,
Jak dziacieł, sieüşy na halinku,
Zimovu piešniu zahudzić.

Ciotka.

M a r o ź k a.

U adnej mačychi była padčaryca i rodnaja dačka. Rodnaja, što nia zrobić, za ũsio jaje chwałać, a padčaryca jak ni starajecca, jak ni patraplajeć — usio nia tak, usio blaha. A treba praűdu skazać, što dziaűčynka była — zołata. I zdumała mačycha nia rodnuju dačku z chaty zbyć; jak prystała da dzieda, jak prystała, ratunačku niama!

— Viazj jaje kudy chočaš, kab vočy maje nia bačyli, kab vušy maje ab joj nia ćuli, dy nie viazi jaje ũ ćužuju wiosku, u ciopłuju chatu, a ũ ćystaje pole, na traskučy maroz!

Dzied zamarkociűsia, zapłakaű, pasadziű dačku ũ sani, zavioz u ćystaje pole i kinuű u hurbu, a sam barździej damoű, kab vočy nie hladzieli na dačuščynu śmierć.

Astaűsia biednieńkaja ũ śniahu, trasiiecca ad ściűzy i cichańka płaća... Aźno jdzie maroz, idzie padskakivaje, na dziaűčynu pahladvaje: — Dziaűčynka, dziaűčynka, ja — Maroz-Ćyrvanos! — Vitaj, Marozie, vidać ciabie Boh prysłaű pa maju dušu hrešnuju?

Maroz chacieű jaje zamarazić, ale padabaűsia jamu razumnaja jaje hutarka, — paźaleű. Kinuű jon joj miadźviedzy kaűuch. Nadziela jana miadźviedzy kaűuch, padkorčyła nohi i siadzić. Iznoű pryšoű Maroz-Ćyrvanos: idzie, padskakivaje, na dziaűčynu pahladvaje:

— Dziaűčynka, dziaűčynka, ja — Maroz-Ćyrvanos! — Vitaj, Marozie, vidać ciabie Boh prysłaű pa maju dušu hrešnuju? A maroz pryjšoű zusim nie pa dušu: jon prynios dziaűčyncy vialikuju skryniu, poűnuju ũsialakaha dabra na pasah. Siela jana na skryniu, hetkaja viasioleńkaja dy pryhoźańka-

jal Iznoū pryjšoū Maroz-čyrvanos. Jana jaho pavitała, a jon joj daū sukniu, šytuju sierabrom i zołatam. Nadziela jana sukno i stała hetkaja strojnaja! Staić i pieśniački piaje. A mačycha pa joj chaŭtury spraŭlaje, napiakła blinoū i pasyła je dzieda: — „Idzi, dzied, viazi chavać svaju dačku“. Dzied pajechaū. A sučačka pad stałom: Ciaū! Ciaū! dziedavu dačku ũ zołacie, u sierabry viazuć, a babinu zamuž nie biaruć! — Maŭčy, durnaja! na blin, skažy: babinu dačku zamuž vaźmuć, a dziedavu chavać viazuć!

Sučka źjeła blin dy iznoū:

— Ciaū! Ciaū! dziedavu dačku ũ zołacie, u sierabry viazuć, a babinu zamuž nie biaruć. Baba i bliny dawała, i bila jaje, a sučačka ũsio svajo: „Dziedavu dačku ũ zołacie, u sierabry viazuć, a babinu zamuž nie biaruć!“ Skrypnuli varoty, adčynilisia dźviery, niasuć skryniu vysokuju, ciažkuju; idzie padčaryca — usia bliščyć. Mačycha hlanuła i rukami lasnuła.

— Dziedu! Dziedu! Zaprahaj dvoje koni, viazi skarej maju dačku, pasadzi na toje pole dy na tym miescy.

Pavioz dzied babinu dačku na toje pole. Pryjšoū Maroz-čyrvanos, paŭziraŭsia na svaju hościu, paskakaū kala jaje, a jak razumnaje hutarki nie pačuū, uziaū i zamaraziū. Na drugi dzień pasłała baba dzieda pa dačku. Viarnuŭsia dzied, vybiehła baba sustračać dačku, dy zamiesta jaje abniała ściudzionaje cieła.

Chłopczy i miadźviedź.

Išli praz les dva chłopczy, i vyskačyū na ich miadźviedź.


Adzin z ich užlez na dreva i schavaŭsia, a drugi astaŭsia na darozie. — Niama što rabić: loh jon na ziamlu i prykinuŭsia miortvym. Jon viedaū, što miedźviedzi nie čapajuć miortvych.

Miadźviedź padyjšoū i pačaū jaho niuchać, a jon i duch zataiū.

Miadźviedź paniuchaū jaho, padumaū, što heta niabožčyk i pajšoū. Kali miadźviedź adyjšoŭsia, drugi tavaryš zlez z dreva i pačaū śmiajacca:

— što, — kaža — miadźviedź tabie na vucha šaptaū?

— A jon kazaū mnie, što błaħi toj čaławiek, katory ũ niaščasći ad svajho kampana ũciakaje.



U školu.

Zažvinieŭ zvanočak,
Biahuć dzietki ŭ školu,
Z ich pryhožych vočak
Ljecca žar viasioły.

Choć vichor ũsciaž krucić,
Śnieham pre biaz konca,
Im ŭ hałoŭkach śviecić
Viesnavoje sonca.

Choć maroz zlujecca,
Ščypie u vušy ŭ ruki,
Duch adnak imkniecca
Da światła-navuki.

Dniaproŭ.

Čužoha {snapa nie biary.

Žyŭ sabie bahaty haspadar, i ŭ jaho byli try syny. Inia stała ŭ jaho siena na Kalady. Jon kupiŭ siena i pastaŭ synoŭ z kaniom pa siena. Nabrali jany siena i pajechali damoŭ; dy tak jechali šybka, što adzin brat zvaliŭsia z vozu. Kryčaŭ jon, kryčyŭ, a tyja nia čuli, — pajechali. Bieh jon, bieh — i nie dahnaŭ; sieŭ pad kapoj addychnuć, ažno niechta kaža: „satniecie, važmiecie!“ Jon spužaŭsia, uskočyŭ i pabieh dalej. Biažyć, biažyć, ažno staić punia. Zajšoŭsia jon u tuju puniu, loh na snapy — ažno čuje: „vymiecie mianie, ciesna“. Jon saskočyŭ i pabieh dalej. Bieh, bieh — zabieh na niejki dvor, sieŭ la dravasieka. Ažno čuje — niechta kaža: „vymiecie mianie!“ Jon spužaŭsia, uskočyŭ i pabieh u niečyja sieni. Uskočyŭ heta jon u sieni i loh za vadziankaj. Tolki loh, a niechta kaža: „utapiŭsia, utapiŭsia!“ Treba i adhetul uciakać. A ũsio heta dziejałasia ũnačy. Biažyć jon, biažyć — staić chatka. Paprasiŭsia jon tudy nanač, jaho puścili. Haspadar toj tady pytajecca ŭ jaho: — „dzie Ź ty, malec, byŭ, i kudy ty jdzieš?“. — „Dy voś — kaža, dziadula, my ũtroch ježdžili pa siena, dy ja zvaliŭsia z vozu. Kryčaŭ, kryčaŭ, a braty nie pačuli i pajechali. Tady ja pad kapu loh, ažno niechta kaža: — „satniecie, važmiecie“. Dzied skazaŭ: „jak budziecie žać, dyk nie pakidajcie kołasa na nivie, bo jamu za toje ciažka“ — „Tady ja spužaŭsia i pabieh; zabieh u puniu i palez na žyta. A niechta kryčyć: „ciesna, ciesna“. — „A heta, kaža dzied, — nikoli nie biary čužoha snapa na poli, bo jamu ciesna miž čužymi!“ — Tady ja adtul pabieh na dravasiek; ažno i tam niechta kryčyć: „vymiecie mianie, vymiecie mianie!“ — „A heta, kali siačeš drovy, nikoli nie pakidaj siakiery ŭ kałodzie“. — Tady ja zajšoŭ u sieni, dy sieŭ pad dziežkaj. A niechta kryčyć: „utapiŭsia, utapiŭsia!“ — A heta, — kaža dzied, — kali pješ, nikoli nie pakidaj kvarty ŭ dziežcy.

Jak Maros-Čyrwanos chacieŭ zmarozić sielanina.

Spatkalisia raz Maroz-Čyrwanos i Maroz-Sininos dy zaviali miž saboj takuju hutarku:

— Jak maješsia, bracie, — pieršy pramoviŭ Čyrwanos, padajučy Sinianosu ruku na pryvitańnie, — daŭno ŭžo bačylisia?

— Ja, ot, kidajusia — adkazaŭ Sinianos, mocna ścisakajučy daŭn Čyrwanosa — a jak ty?

— A ja — skazaŭ Čyrwanos — ciahajusia, voš, ad vioski da vioski; siańnia, ŭnačy, viedaješ, zmaroziŭ ja adnaho pana.

— Cha! cha! cha!... zmaroziŭ pana! — Raptam zarahataŭ zakacistym, iraničnym śmiecham Sinianos.

— Voš, jošć, dyk čym tut chvalicca! Paprabuj, vun, zamarozić sielanina, tady ty budzieš maładziec.

— Sielanina, ćfu, štuka jaho zmarozić?

— Jak tabie nia štuka, to paprabuj pierš zmarozić; tady budzieš havaryć.

— Nu, prydzi tolki zaŭtra, pad wiečar, siudy, dyk ja tabie raskažu, jak budu marozić sialan, jak muchi.

— Chiba-ž jano muchi, a nie sialan.

— Heta pabačym.

— Tak, pabačym, a ciapier, byvaj zdaroŭ — skazaŭ na raźvitańnie, źnieciarplivieny Sinianos.

Na zaŭtra, pad wiečar, pašla takoha sporu, spatkalisia našyja znajomyja znoŭ.

— A što zamaroziŭ? — chucieńka pramoviŭ Sinianos, śmiajučysia z pryhniečanaha vygladu Čyrwanosa.

— Ho, ho — zmarozić sielanina, heta brat nia toje, što pana adkazaŭ Čyrwanos, pry hetym nos jaho ad soramu jašće bolš pačyrvanieŭ.

— A što, ci-ž ja tabie hetaha nie kazaŭ — tryumfavaŭ z vialikaj radašćiu svajej pieramohi nad tavaryšam Sinianos.

— Ho, sielanina... ciahnuŭ dalej Čyrwanos. Vot paslučaj, bratok, jakoje heta mianie spatkała niaščaście. Znaješ, padyjšoŭ heta ja pad viosku, až baču — jedzie sielanin pa drovy, blaħa adziety i takim nendznienkim konikam. Nu-ž, dumaju, pačnu ja ciabie marozić ad noh. Ulez, heta, ja ŭ chadaki dy davaj jaho marozić. A sielanin nia durak, mamentalna skočyŭ z sanak i nu konika padporvać, a sam razam draptać. Nia dapušćiu mianie had. Pryjechaŭ jon u les, skinuŭ z siabie kažušok, rukavicy pałażyŭ na pianiok i davaj rubać, až z jaho pot paciok ciurkom. Niama mnie dostupu. Davaj, dumaju ja, ulezu ŭ rukavicy, jak jon ich ułożyć, tady-ž ja vaźmusia za jaho skuru. Narubaŭ jon droŭ, adzieŭ kažušok na plečy i ŭziašsia za rukavicy. Jak pačuŭ tolki choład, dyk

jak pačau jon, brat, piarycca rukami nakryž ab siabie, voš pa-
piščeŭ ja, pakul z ich vyrvaŭsia. Ledž siudy pryvaloksia,
čuć żyŭ.

— Što, ci-ž niapraŭdu ja tabie kazaŭ, što sielanin to nia
pan?!

— Praŭda, praŭda!

Padaŭ Mały Mużyčok.

NAVINKI

— Užo bolš jak hod pry Vilenskaj Bielaruskaj Himnazii
isnuje družyna bielaruskich skaŭtaŭ. Niadaŭna ŭ Vilni sarhan-
nizavaŭsia Hurtok Pryjacielaŭ Bielaruskich Skaŭtaŭ, jaki maje
na mecie pamahać bieł. skaŭtam vyrablacca na dobrych hra-
madzian svaje Bačkaŭščyny. Pažadana, kaŭ usie maładyja bieł-
larskija chłopcycy i dziaŭčyty na wioscy, katoryja naležać da
polskich skaŭtaŭ staralsia sarhanizavać svaje bielarskija ad-
dziely skaŭtaŭ.

— U Anhlii niadaŭna pamior słaŭny anhlijski piśmieŭnik
Redjard Kipling. Niekatoryja jahonyja tvory jość pierałożanyja
na bielaruskuju movu.

— U Hišpanii asioł praz pamyłku źjeŭ kala 3 kilohra-
maŭ cyharaŭ u vyniku čaho pamima lekaŭ jon chutka zdoch,
bo zatrula jaho nikotyňa (jak z tytunia).

Pošta.

*Dziatkam z Nowahradčyny, wioski N.: Knižki vystali. Apiše-
cie, jak udałasia jolačka.*

M. Mużyčku. Pišy, bratok, bolš. Tvaje rečy drukujucca.

*Dziatki! Spytajcie swaich bačkoŭ i apiakunoŭ, ci nie za-
bylisia jany prysłać padpisku na „Praleski“!*

*„Praleski“ — dalikatnyja kvietacki: patrabujuć spažadli-
waści.*



Vydaviec: A. ŠUTOVIČ. Redaktarka: A. KATKAVIČANKA.
Bielarskaja Drukarnia im. Fr. Skaryny ŭ Vilni.